

ҚАРАҚАЛПАҚСТАН РЕСПУБЛИКАСЫНЫҢ НЫЗАМЫ
28.12.2011-ж. №110/VIII

**ЖАС ӨСПИРИМЛЕР АРАСЫНДА ҚАДАҒАЛАҰСЫЗЛЫҚ ХӘМ
ХУҚЫҚБУЗАРЛЫҚЛАРДЫҢ ПРОФИЛАКТИКАСЫ ХАҚҚЫНДА**

1-БАП. УЛЫҰМА РЕЖЕЛЕР

1-статья. Усы Нызамның мақсети

Усы Нызамның мақсети жас өспиримлер арасында қадағалаусызлық хәм хуқықбузарлықлардың профилактикасы саласындағы қатнасықларды тәртипке салыудан ибарат.

2-статья. Жас өспиримлер арасында қадағалаусызлық хәм хуқықбузарлықлардың профилактикасы хақында нызамшылық

Жас өспиримлер арасында қадағалаусызлық хәм хуқықбузарлықлардың профилактикасы тууралы нызамшылық усы Нызам хәм басқа да нызам актлеринен ибарат.

Егер Өзбекстан Республикасының халықаралық шәртнамасында Қарақалпақстан Республикасының жас өспиримлер арасында қадағалаусызлық хәм хуқықбузарлықлардың профилактикасы тууралы нызам актлеринде нәзерде тугылғанынан басқаша қағыйдалар белгиленген болса, халықаралық шәртнама қағыйдалары қолланылады.

3-статья. Тийкаргы түсиниклер

Усы Нызамда төмендеги тийкаргы түсиниклер қолланылады:

жас өспиримлер - он сегиз жасқа толмаған шахс;

жас өспиримлер арасында қадағалаусызлық хәм хуқықбузарлықлардың профилактикасы - жас өспиримлердің қараусызлығына, олар тәрпипнен хуқықбузарлықлар яки басқа антисоциаллық хәрекетлер жүз бериуине имкан беретугын себеплер хәм шараятларды анықлау хәм болдырмауға қаратылған жеке тәртиптеги профилактикалық жұмыс пенен биргеликте әмелге асырылатугын социаллық, хуқықый, медициналық хәм басқа да илажлар системасы;

социаллық жақтан қәуипли жағдайдағы жас өспирим - жас өспиримнің қадағалаусызлығы яки қараусызлығы ақыбетинде оның өмири, яки саламатлығы ушын қәуип туудыратугын ямаса оны тәмийинлеу, тәрбиялау хәм оған билим бериу талапларына жууап бермейтуғын шараятта болған яки хуқықбузарлық ямаса басқа да антисоциаллық хәрекетлерди ислейтуғын жас өспирим;

социаллық жақтан қәуипли жағдайдағы шаңарақ - ата-ана яки ата-анасының орнын басыушы шахслар жас өспиримлерди тәмийинлеу, тәрбиялау хәм оларға билим бериу бойынша өз миннетлерин орынлаудан бас тартқан яки тийисли дәрежеде орынламай атырған ямаса олардың минез-қулқына унамсыз тәсир көрсетип атырған яки оларға мийримсиз қатнаста болып атырған шаңарақ;

қадағалаусыз - ата-ана яки ата-анасының орнын басыушы шахслар тәрпипнен жас өспиримди тәмийинлеу, тәрбиялау хәм оған билим бериу бойынша өз жууапкершиликлерин орынлаудан бас тартуы яки тийисли дәрежеде орынламауы нәтийжесинде жүрис-турысы қадағалаусыз қалған жас өспирим;

жеке тәртиптеги профилактикалық жұмыс - социаллық жақтан қәуипли жағдайда болған жас өспиримлер хәм шаңарақларды өз ўақтында анықлау, сондай-ақ оларды социаллық-педагогикалық реабилитациялау хәм жас өспиримлердің хуқықбузарлықлар яки басқа да антисоциаллық хәрекетлерди ислейуиниң алдын алуға байланыссы жұмыс;

қараусыз - анық жасау орны болмаған қадағалаусыз қалған жас өспирим;
антисоциаллық ис-хәрекетлер - жас өспиримнің тураклы түрде спиртли ишимликлер, нәшебентлик затлар, психотроп яки ақыл-жигерине тәсир етиуши басқа да затларды пайдаланыуы, бузықшылық, тиленшилик пенен шуғылланыуы усаған ис-хәрекетлери, сондай-ақ өзге пуқаралардың хуқықлары, еркинликлери хәм нызамлы мәплерин бузатуғын басқа да хәрекетлери.

4-статья. Жас өспиримлер арасында қадағалаусызлық хәм хуқықбузарлықлардың профилактикасы бойынша жұмыстың тийкаргы ўазыйпалары

Жас өспиримлер арасында қадағалаусызлық хәм хуқықбузарлықлардың профилактикасы бойынша жұмыстың тийкаргы ўазыйпалары төмендегилерден ибарат:

жас өспиримлер қадағалаусызлығы, қараусызлығы, олар тәрпипнен хуқықбузарлықлар яки басқа антисоциаллық ис-хәрекетлер ислейуиниң алдын-алуы, буларға мүмкиншилик беретугын себеплер хәм шараятларды анықлау хәмде сапластыруы;

жас өспиримлердің хуқықлары, еркинликлери хәм нызамлы мәплериниң қорғалуыын тәмийинлеу;

жас өспиримлерде нызамға бойсыныушылық сезимин қәлиплестириу; социаллық жақтан қәуипли жағдайдағы жас өспиримлер хәм шаңарақларды социаллық-педагогикалық реабилитациялау;

жас өспиримлерди хуқықбузарлықлар яки басқа да антисоциаллық ис-хәрекетлерди ислейуге тартатуғын жағдайларды анықлау хәм оларды сапластыруы.

5-статья. Жас өспиримлер арасында қадағалаусызлық хәм хуқықбузарлықлардың профилактикасы бойынша жұмыстың тийкаргы принциплери

Жас өспиримлер арасында қадағалаусызлық хәм хуқықбузарлықлардың профилактикасына тийисли жұмыстың тийкаргы принциплери төмендегилерден ибарат:

нызамлылық;

инсаныйлық;

системалылық;

шаңарақты қоллап-қууатлау хәм оның менен өз-ара бирге ислесиу;

социаллық жақтан қәуипли жағдайда болған жас өспиримлердин тәрбиясына жеке тәртіпте жақынласыу.

6-статья. Жас өспиримлер арасында қадағалауызылық хәм хуқықбузарлықлардың профилактикасы бойынша жумысты информациялық тәмийинлеу

Мәмлекетлик уйымлар хәм басқада шөлкемлер, сондай-ақ пукаралар:

прокуратура уйымларын - жас өспиримлердин хуқықлары, еркинликлери хәм нызамлы мәплери бузылғанлығы тууралы;

жас өспиримлер ислери бойынша ведомстволараралық комиссияларын - жас өспиримлердин хуқықлары, еркинликлери хәм нызамлы мәплери бузылғанлығы тууралы, сондай-ақ жас өспиримлер арасында қадағалауызылық хәм хуқықбузарлықлардың профилактикасын әмелге асыруышы уйымлар хәм мәкемелер жумысында жол койылған кемшиликлер тууралы;

әменгерлик хәм қәуендерлик уйымларын - жетим балалар, ата-анасының қәуендерлигинен айрылған ямаса өмири яки денсаулығына қәуип туудыратуғын ямаса тәмийинлеу, тәрбиялау хәм билим беріу талапларына жууап бермейтуғын шараятта болған балалар тууралы;

пукаралардың өзін-өзи басқарыу уйымларын - социаллық жақтан қәуипли жағдайдағы хәм мәмлекеттиң социаллық жәрдемине мүтәж болған жас өспиримлер хәм шаңарақлар анықланғанлығы тууралы;

ишки ислер уйымларын - социаллық жақтан қәуипли жағдайдағы жас өспиримлер хәм шаңарақлар, хуқықбузарлықлар яки басқа да антисоциаллық ис-хәрекет ислеген жас өспиримлер тууралы, сондай-ақ жас өспиримлерди хуқықбузарлықлар яки антисоциаллық ис-хәрекетти ислеуге тартып атырған ямаса оларға қарата басқа да хуқыққа қарсы ис-хәрекетлер ислеп атырған ата-аналар хәм өзге шахслар тууралы;

денсаулықты сақлауды басқарыу уйымлары хәм денсаулықты сақлау мәкемелерин - турақлы түрде спиртли ишимликлер, нәшебентлик затлар, психотроп яки ақыл-жигерине тәсир етиуши басқа да затларды пайдаланыуы ақыбетинде медициналық тексеріуге, көриктен өткеріуге яки дауаланыуға мүтәж болған жас өспиримлер тууралы;

билимлендириуді басқарыу уйымларын хәм билимлендириу мәкемелерин-қәнигелестирілген оқыу-тәрбия мәкемелерин яки басқа балалар мәкемелеринен өз бетинше кетип қалған ямаса билимлендириу мәкемелериндеги сабақларға себепсиз келмей атырған яки турақлы түрде қатнаспай атырған хәм мәмлекеттиң социаллық жәрдемине мүтәж болған жас өспиримлер тууралы тезлик пенен хабардар етеди.

7-статья. Жас өспиримлер арасында қадағалауысызылық хәм хуқықбузарлықлардың профилактикасында ата-ана яки ата-анасының орнын басыушы шахслардың қатнасыуы

Ата-ана яки ата-анасының орнын басыушы шахслар балаларын тәмийинлеу, тәрбиялау хәм оларға билим беріу бойынша миннетлерди орынлап, олардың қәуипсизлигин, өмири хәм денсаулығының қорғалуыын,

қадағалауысызылық хәм хуқықбузарлықлардың профилактикасын тәмийинлеу максетинде:

билимлендириу мәкемелеринде оқып атырған жас өспиримлердин оқыу уақтында ресторанлар, кафелер, барлар, клублар, дискотекалар, кинотеатрлар, компьютер заллары, интернет тармағынан пайдаланыу хызметлерин көрсетиу ушын ажыратылған бөлмелерде ямаса басқа да кеуил көтеретуғын (дем алыу) орынларда болыуына жол коймау, бул орынларда билимлендириу хызмети яки билимлендириу мәкемелери тәрәпинен өткерилетуғын илажлар шеңберинде болыуы буған кирмейди;

жас өспиримлердин спиртли ишимликлерди, нәшебентлик затлар, психотроп яки ақыл-жигерине искерлигине тәсир етиуши басқа да затларды пайдаланыуына, шегіуине жол коймау;

жас өспиримлердин хуқықбузарлықлар яки басқа антисоциаллық ис-хәрекетлер ислеуине жол коймаудың илажларын көреді.

Ата-ана яки ата-анасының орын басыушы шахслар жас өспиримлердин ресторанлар, кафелер, барлар, клублар, дискотекалар, кинотеатрлар, компьютер заллары, интернет тармағынан пайдаланыу хызметлерин көрсетиу ушын ажыратылған бөлмелерде ямаса басқа да кеуил көтеретуғын (дем алыу) орынларда түнги уақытта олардың бирде-биреуининң қадағалауысызы болыуына жол коймаудың илажларын көреді.

3-БАП. ЖАС ӨСПИРИМЛЕР АРАСЫНДА ҚАДАҒАЛАУЫСЫЗЛЫҚ ХӘМ ХУҚЫҚБУЗАРЛЫҚЛАРДЫҢ ПРОФИЛАКТИКАСЫН ӘМЕЛГЕ АСЫРУЫШЫ УЙЫМЛАР ХӘМ ОЛАРДЫҢ ҰӘКИЛЛИКЛЕРИ

8-статья. Жас өспиримлер арасында қадағалауысызылық хәм хуқықбузарлықлардың профилактикасын әмелге асыруышы уйымлар хәм мәкемелер системасы

Жас өспиримлер арасында қадағалауысызылық хәм хуқықбузарлықлардың профилактикасын әмелге асыруышы уйымлар хәм мәкемелер қурамына төмендегилер киреди:

жас өспиримлер ислери бойынша мәкемелераралық комиссиялар;

ишки ислер уйымлары;

билимлендириуді басқарыу уйымлары хәм билимлендириу мәкемелери;

әменгерлик хәм қәуендерлик уйымлары;

денсаулықты сақлауды басқарыу уйымлары хәм денсаулықты сақлау мәкемелери;

Усы статьяның биринши бөлиминде көрсетилмеген уйымлар хәм мәкемелер жас өспиримлер арасында қадағалауысызылық хәм хуқықбузарлықлардың профилактикасында нызам актлеринде белгиленген тәртіпте қатнасады.

9-статья. Жас өспиримлер ислери бойынша мәкемелераралық комиссиялар

Жас өспиримлер ислери бойынша мәкемелераралық комиссиялар өз уәкилликлери шеңберинде:

жас өспиримлер арасында кадағалаўсызлык хэм хуқықбузарлыклардын профилактикасына байланыслы ис-илажларды әмелге асырады, олардын хуқықлары, еркинликлери хэм нызамлы мәплериниң қорғалыўын тәмийинлейди;

аймактық комиссиялар жумысын қадағалайды хэм бағдарлайды, олардын искерлигиниң таллаўын әмелге асырады, оларға шөлкемлестириў-методикалык жәрдем көрсетеди;

жас өспиримлер арасында қадағалаўсызлык хэм хуқықбузарлыклардын профилактикасын әмелге асырыўшы уйымлар хэм мәкемелердиң унамлы жумыс тәжирийбесин улыўмаластырады хэм таркатады, оларға шөлкемлестириўшилиқ-методикалык жәрдем көрсетеди;

мәмлекетлик уйымлар хэм мәкемелердиң жас өспиримлер арасында қадағалаўсызлык хэм хуқықбузарлыклардын профилактикасы, олардын хуқықлары, еркинликлери хэм нызамлы мәплериниң қорғалыўы саласындағы жумысын муўапықластырыў бойынша ис-илажлар көреді;

жас өспиримлердиң хуқықлары, еркинликлери хэм нызамлы мәплерине әмел етилиўи, олардың қадағалаўсызлыгы хэмде хуқықбузарлыгы, ата-анасының қарамағынан айырылған балаларды анықлаў хэмде жайластырыў менен байланыслы мәселелерди үйренеди хэм улыўмаластырады;

мәпдар министрликлер хэм мәкемелер менен белгилікте жас өспиримлер арасында қадағалаўсызлык хэм хуқықбузарлыклардын профилактикасы, жас өспиримлердиң хуқықлары, еркинликлери хэм нызамлы мәплерин қорғаў саласындағы баслы бағдарлар бойынша келисилген усылларды ислеп шығады;

жас өспиримлер арасында қадағалаўсызлык хэм хуқықбузарлыклардын профилактикасына байланыслы норматив-хуқықық актлери әмелге асырылыўын тәмийинлейди;

жас өспиримлер арасында қадағалаўсызлык, хуқықбузарлықлар хэм басқа да антисоциаллық ис-хәрекетлердиң профилактикасы бойынша комплексли илажларды ислеп шығады, жас өспиримлердиң хуқықлары, еркинликлери хэм нызамлы мәплериниң қорғалыўын тәмийинлейди, сондай-ақ усы илажлардын орынланыўының үстинен қадағалаўды әмелге асырады;

өз ўәкиллігине киргизилген мәселелерди шешиў менен байланыслы мақсетли бағдармалар жойбарларын үйренеди;

жас өспиримлер арасында қадағалаўсызлыкқа, қараўсызлыкқа, олар тәрәпинен хуқықбузарлықлар ямаса басқа антисоциаллық ис-хәрекетлер ислениўине имканият берип атырған себеплер хэм шәрт шараятлар таллаўын өткизеди;

мәмлекетлик уйымлардын жумысы үстинен жәмийетшилиқ қадағалаўын күшейтиў, социаллық шерикликти хэм пукаралық жәмийети институтлары менен тиккелей бирге ислесиўди раўажландырыў илажларын көреді;

жас өспиримлер арасында қадағалаўсызлык хэм хуқықбузарлыклардын профилактикасы, жас өспиримлердиң хуқықлары, еркинликлери хэм нызамлы мәплерин қорғаў мәселелери бойынша усыныслар ислеп шығады;

жас өспиримлердиң хуқықлары, еркинликлери хэм нызамлы мәплери қорғалыўын тәмийинлеў саласындағы норматив-хуқықық актлер жойбарларын ислеп шығыўда қатнасады;

жас өспиримлер арасында қадағалаўсызлык хэм хуқықбузарлыклардын профилактикасын әмелге асырып атырған уйымлар хэмде мәкемелер жумысын үйренеди, бул жумысты жеделлестириў бойынша усыныслар ислеп шығады;

өз ўәкиллігине киретуғын мәселелер бойынша мәмлекетлик уйымлар хэм шөлкемлердиң усынысларын көрип шығады.

Жас өспиримлер ислери бойынша мәкемелераралық комиссиялар шөлкемлестирилиўи хэм жумыс ислеў тәртиби Қарақалпақстан Республикасы Министрлер Кеңеси тәрәпинен белгиленеди.

Жас өспиримлер ислери бойынша мәкемелераралық комиссиялардын шөлкемлестирилиўи хэм жумыс тәртиби нызам хўжетлеринде белгиленеди.

10-статья. Ишки ислер уйымлары

Ишки ислер уйымлары жас өспиримлер арасында қадағалаўсызлык хэм хуқықбузарлыклардын профилактикасын өз ўәкилликлери шеңберинде әмелге асырады.

Ишки ислер уйымларының жас өспиримлер арасында қадағалаўсызлык хэм хуқықбузарлыклардын профилактикасын әмелге асырыўшы арнаўлы бөлимлери жас өспиримлер арасында хуқықбузарлыклардын профилактикасы бөлимлеринен хэм жас өспиримлерге социаллық-хуқықық жәрдем көрсетиў орайларынан (буннан-былай текстте-социаллық-хуқықық жәрдем көрсетиў орайы) ибарат. Ишки ислер уйымларының басқа бөлимлери жас өспиримлер арасында қадағалаўсызлык хэм хуқықбузарлыклардын профилактикасында өз ўәкилликлериниң шеңберинде қатнасады хэмде зәрүр жәрдем көрсетеди.

11-статья. Ишки ислер уйымларының жас өспиримлер арасында хуқықбузарлыклардын профилактикасы бөлимлери

Ишки ислер уйымларының жас өспиримлер арасында хуқықбузарлыклардын профилактикасы бөлимлери өз ўәкилликлери шеңберинде:

жеке тәртиптеги профилактика жумысын алып барады;

излеў жәрияланған жас өспиримлерди, сондай-ақ социаллық жақтан қәуипли жағдайдағы жас өспиримлерди анықлаўға байланыслы илажларды әмелге асырады хэм белгиленген тәртипте оларды жас өспиримлер арасында қадағалаўсызлык хэм хуқықбузарлыклардын профилактикасын әмелге асырыўшы тийисли уйымларға яки мәкемелерге жибереди;

жас өспиримлерди хуқықбузарлыклар яки антисоциаллық ис-хәрекетти ислеўге тартқан ямаса жас өспиримлерге қарата басқа да нызамға қарсы ис хәрекетлер ислеп атырған шахсларды, сондай-ақ жас өспиримлерди тәмийинлеў, тәрбиялаў хэм оларға билим бериў бойынша өз миннетлемелерин орынлаўдан бас тартқан яки тийисли дәрежеде орынламай атырған ямаса жас өспиримлердиң минез-кулқына унамсыз тәсир көрсетип атырған яки оларға мийримсиз қатнаста болған ата-аналарды яки ата-анасының орнын басыўшы шахсларды анықлайды хэм оларға нызам актлеринде нәзерде тутылған тәсиршең шараларын қолланыў туўралы тийисли мәмлекетлик уйымлар хэм басқа да шөлкемлерге усыныслар киргизеди;

жас өспиримлердин, олардың ата-аналары яки ата-аналарның орнын басыўшы шахслардың, сондай-ақ басқа да шахслардың жас өспиримлердин хуқықлары, еркинликлери хэм нызамлы мәплериниң бузылыўы менен байланыслы шағымлары хэм арзаларын көрип шығады;

хуқықбузарлықлар яки антисоциаллық ис-хәректлерди ислеген жас өспиримлерге нызам актлеринде нәзерде тутылған тәсир етиў шараларын колланыў туўралы жас өспиримлер арасында қадағалаўсызлық хэм хуқықбузарлықлардың профилактикасын әмелге асырыўшы тийисли уйымлар хэм мәкемелерине усыныслар киргизеди;

жас өспиримлерди социаллық-хуқықый жәрдем көрсетиў орайларына яки кәнигелестирилген оқыў-тәрбия мәкемелерине белгиленген тәртипте орналастырыў ушын оларға тийисли хужжетлерди таярлайды;

жас өспиримлердин қадағалаўсызлығы, қараўсызлығы, хуқықбузарлықлары яки басқа да антисоциаллық ис-хәректлериниң фактлери, сондай-ақ оларға мүмкиншилик беретугын себеплер хэм шараятлар туўралы тийисли мәмлекетлик уйымлар хэм басқа да шөлкемлерди хабардар етеди;

хуқықбузарлықлар яки басқа антисоциаллық ис-хәректлер ислеген жас өспиримлерди, сондай-ақ қадағалаўсыз хэм қараўсыз қалған жас өспиримлерди нызам актлеринде нәзерде тутылған ҳалда хэм тәртипте ишки ислер уйымларына алып барады, бул ҳаққында тезлик пенен баянлама дүзеди хэм жас өспиримлер алып келингенлиги туўралы олардың ата-аналарын яки ата-аналарының орнын басыўшы шахсларды хабардар етеди;

жас өспиримлердин жасаў, оқыў (жумыс) орнындағы билимлендириў, мәдениет дем алыў, спорт-саламатландырыў мәкемелеринде, басқа да шөлкемлерде, дөгеклер хэм клубларда жас өспиримлер менен алып барылатугын тәрбиялық жумыслардың жағдайын үйренеди;

жас өспиримлердин хуқықбузарлықлар яки басқа антисоциаллық ис-хәректлерди ислеўине мүмкиншилик беретугын себеплер хэм шараятларды сапластырыў туўралы тийисли мәмлекетлик уйымларға хэм басқа да шөлкемлерге усыныслар киргизеди;

жас өспиримлердин хуқықбузарлықлары яки басқа да антисоциаллық ис-хәректлери туўралы материаллардың тийисли уйымлар хэм мәкемелер тәрәпинен көрип шығылыўында қатнасады;

жас өспиримлер тәрәпинен исленген хуқықбузарлықлар яки басқа да антисоциаллық ис-хәректлердин, жас өспиримлерди тәмийинлеў, тәрбиялаў хэм оларға билим берив бойынша өз миннетлемелерин орынлаудан бас тартқан яки тийисли дәрежеде орынламай атырған ямаса олардың минез-кулкына унамсыз тәсир көрсетип атырған яки оларға мийримсиз қатнаста болып атырған ата-аналар яки ата-анасының орнын басыўшы шахслардың есабын жүргизеди, сондай-ақ статистикалық есабат дүзиў ушын тийисли болған мағлыўматты топлайды хэм улыўмаластырады;

жетим балалар хэм ата-ана қәўендерлигинен айрылған балаларды орналастырыўда әменгерлик хэм қәўендерлик уйымларына көмеклеседи;

Ишки ислер уйымларының жас өспиримлер арасында хуқықбузарлықлардың профилактикасы бөлимлери нызам актлерине муўапық басқа да ўәкиликлерди әмелге асырыўы мүмкин.

12-статья. Жас өспиримлерге социаллық-хуқықый жәрдем көрсетиў орайлары

Социаллық-хуқықый жәрдем көрсетиў орайлары өз ўәкиликлери шеңберинде:

үш жастан он сегиз жасқа шекем болған жас өспиримлердин шахсын анықлаў, өмирин, денсаўлығын қорғаў яки олар тәрәпинен хуқықбузарлықлардың қайталанып ислениўиниң алдын алыў мақсетинде оларды күни-түни қабыллаўды хэм ўақытша сақлаўды әмелге асырады;

алып келинген жас өспиримлер менен жеке тәртиптеги профилактикалық жумысын алып барады, жас өспиримлердин қадағалаўсызлығы, қараўсызлығына, хуқықбузарлықлар хэм басқа да антисоциаллық ис-хәректлерди ислеўине мүмкиншилик беретугын себеплер хэм шараятларды анықлайды және бул ҳаққында тийисли мәмлекетлик уйымларын хэм басқа да шөлкемлерин хабардар етеди;

жас өспиримлерди кәнигелестирилген оқыў-тәрбиялық мәкемелерге алып барады, сондай-ақ усы мәкемелерде сақланып атырған жас өспиримлерди жайластырыў бойынша басқа да илажларды әмелге асырады.

Социаллық-хуқықый жәрдем көрсетиў орайлары нызам актлерине муўапық басқа да ўәкиликлерди әмелге асырыўы мүмкин.

Социаллық-хуқықый жәрдем көрсетиў орайларына төмендеги жас өспиримлер жайластырылыўы мүмкин:

қадағалаўсыз яки қараўсыз қалғанлар;

кәнигелестирилген оқыў-тәрбиялық мәкемелерин, жетим балалар хэм ата-ана қәўендерлигинен айрылған балалар ушын билимлендириў мәкемелери ямаса басқа да балалар мәкемелеринен өзинше кетип қалғанлар;

ата-ана қәўендерлигинен айрылған он алты жасқа шекемги жас өспиримлер;

социаллық қәўипли қылмыслар ислеген, бирақ жынаятлы жуўапкершиликке тартыў мүмкин болған жасқа толмаған ямаса руўхый кеселлик пенен байланыслы болмаған ҳалда раўажланыўында өз жасына салыстырғанда әдеўир артта қалыўы ақыбетинде ислеген қылмысының әхмийетин толық аңлап жетпегенлер, егер жас өспиримлердин өмири хэм денсаўлығын қорғаўды тәмийинлеў яки олар тәрәпинен социаллық қәўипли қылмыслардың тәкирарлап ислениўиниң алдын алыў зәрүр болса, сондай-ақ олардың шахсы анықланбаған ямаса олардың анық жасаў орны болмаса яки өзлери социаллық қәўипли қылмыслар ислеген Ўзбекстан Республикасы аймағында тураклы жасамай атырған болса;

хәкимшилик жуўапкершиликти келтирип шығаратуғын хуқықбузарлықларды ислегенлер, егер олардың шахсы анықланбаған болса ямаса олардың анық жасаў орны болмаса яки өзлери социаллық қәўипли қылмыслар ислеген Ўзбекстан Республикасы аймағында тураклы жасамай атырған болса;

өзиниң кәнигелестирилген оқыў-тәрбиялық мәкемесине орналастырылыўы туўралы мәселениң суд тәрәпинен көрип шығылыўын ўақытша күтип турғанлар;

судтың уйғарыуы менен кәнигелестирилген оқыў-тәрбиялық мәкемесине жиберилгенлер;

жас өспиримди социаллық-хуқықый жәрдем көрсетиў орайына орналастырыў ушын судтың уйғарыуы тийкар болады.

Жас өспирим социаллық-хуқықый жәрдем көрсетиў орайына ишки ислер уйымы яки социаллық-хуқықый жәрдем көрсетиў орайы баслығының ямаса оның орынбасарының қарары тийкарында орналастырылыуы мүмкин.

Бул жағдайда жас өспиримди социаллық-хуқықый жәрдем көрсетиў орайына орналастырыў туўралы мүрәжатнама хәм усы орайға орналастырыў зәрүрлигин тастыйықлаушы материаллар жас өспирим орайға орналастырылғаннан кейин 48 сааттан кешиктирилместен судқа жибериледи;

социаллық-хуқықый жәрдем көрсетиў орайы баслығы яки оның орынбасары жас өспиримнің усы орайға орналастырылғанлығы туўралы усы орай жайласқан жердеги прокурорды хәм жас өспиримлер ислери бойынша мәкемелераралық комиссияны тезлик пенен 24 сааттан кешиктирместен хабардар етеди.

Жас өспиримлер социаллық-хуқықый жәрдем көрсетиў орайында оларды орналастырыў ушын зәрүр болған ең кем ўақыт даўамында, бирақ көби менен отыз күн болыуы мүмкин. Айрықша жағдайларда бул мүддет судтын уйғарыуы тийкарында он бес күнге шекем созылыуы мүмкин.

Социаллық-хуқықый жәрдем көрсетиў орайында жас өспиримнің болыуы мүддетине төмендегилер кирмейди:

социаллық-хуқықый жәрдем көрсетиў орайында денсаўлықты сақлауды басқарыў уйымы тәрәпинен жәрияланған карантин дәўири;

жас өспиримнің денсаўлықты сақлаў мәкемесининң хүжжети менен тастыйықланған хәм оны шаңараққа қайтарыўға яки тийисли мәкемеге жиберийге тоскынлық ететугын кеселлиги дәўири;

судтың мүрәжатын канаатландырыў хәм жас өспиримди кәнигелестирилген оқыў-тәрбиялық мәкемесине орналастырыў туўралы уйғарыуы үстинен берилген протесттиң көрип шығылыуы ўақты.

Жас өспиримлерге социаллық-хуқықый жәрдем көрсетиў орайлары туўралы реже Өзбекстан Республикасы Министрлер Кабинети тәрәпинен тастыйықланады.

13-статья. Билимлендириўди басқарыў уйымлары хәм билимлендириў мәкемелери

Билимлендириўди басқарыў уйымлары өз ўәкилликлери шеңберинде:

жас өспиримлерде ызамға бойсыныўшылық сезимин қәлиплестириўге, оларға әдеп-икрамлық хәм саламат турмыс тәризи тийкарларын синдириўге қаратылған бағдарламалар хәм қолланбаларды ислеп шығады хәм билимлендириў мәкемелерининң ис әмелияттына енгизеди;

кәнигелестирилген оқыў-тәрбиялық мәкемелердин, сондай-ақ жас өспиримлердин хуқықлары, еркинликлери хәм ызамлы мәплерининң қорғалыўын тәмийинлеў ўазыйпаларын әмелге асырып атырған басқа да мәкемелердин жұмысын жетилистириўге байланыслы илажларды әмелге асырады;

билимлендириў мәкемелериндеги сабақларға себепсиз келмей атырған, ямаса тураклы түрде қатнаспайтуғын жас өспиримлерди анықлайды хәм олардың есабатын жүргизеди, олардың улыўма хәм орта арнаўлы, кәсиплик билимин алыўына байланыслы илажларды көреди;

жас өспиримлерге өз өмир жолын хәм кәсип-өнер таңлаўда олардың қәбилети, қызығуўшылығы, ықласы хәм денсаўлығының жағдайына муўапық психологиялық жәрдем көрсетеди;

раўажланыўында яки минез-қулқында кемшилиги болған жас өспиримлерди анықлайтуғын, оларды комплексли тексериўден өткеретуғын хәм олардың келешектеги тәмийинлениўи, тәрбиясы хәм билимининң түрлерин белгилеў бойынша усыныслар таярлайтуғын психологиялық, медициналық-педагогикалық комиссиялар дүзеди;

жеке тәртиптеги профилактикалық жұмысты алып барыўда қатнасады;

билимлендириў мәкемелеринде жәмийетлик спорт секцияларын, техникалық хәм басқа да дөгереқлер, клублардың шөлкемлестирилиўин хәм жас өспиримлерди оларға қатнасыўға тартыўды тәмийинлейди, жас өспиримлердин бәнтлиги хәм дем алысларын шөлкемлестириўде қатнасады.

Улыўма орта, орта арнаўлы, кәсиплик билимлендириў мәкемелери хәм басқа да билимлендириў мәкемелери өз ўәкилликлери шеңберинде:

раўажланыўында яки минез-қулқында кемшилиги ямаса оқыўында машқалалары болған жас өспиримлерге социаллық-психологиялық хәм педагогикалық жәрдем көрсетеди;

социаллық жақтан қәўипли жағдайдағы, сондай-ақ билимлендириў мәкемелериндеги сабақларға себепсиз келмейтуғын ямаса тураклы түрде қатнаспайтуғын жас өспиримлерди анықлайды, оларды тәмийинлеў, тәрбиялаў хәм оларға билим берийге тийисли илажларды көреди;

билимлендириў мәкемелеринде жәмийетлик спорт секциялары, техникалық хәм басқа дөгереқлер, клублар шөлкемлестиреди хәм жас өспиримлерди оларға қатнасыўға тартады;

социаллық жақтан қәўипли болған шаңарақларды анықлайды хәм усы шаңарақларға өз балаларын тәмийинлеў хәм оларға билим берий бағдарында жәрдем көрсетеди;

жас өспиримлерде ызамға бойсыныўшылық сезимин қәлиплестириўге, оларға әдеплилик хәм саламат турмыс тәризининң тийкарларын синдириўге бағдарланған дәстүрлер хәм усылларды әмелге асырыўға тийисли илажларды көреди.

Жетим балалар хәм ата-ана қәўендерлигинен айрылған балалар ушын билимлендириў мәкемелери өз ўәкилликлери шеңберинде:

жас өспиримлердин ата-анасы қайтыс болған, олардың ата-аналары ата-аналық хуқықынан айрылған, олардың ата-аналарының ата-аналық хуқықы шекленген, ата-анасы қатнасқа уқыпсыз деп табылған, ата-анасы наўқас болған, ата-анасы узақ мүддет болмаған, ата-анасы балаларын тәрбиялаўдан яки олардың хуқықлары, еркинликлери хәм ызамлы мәплерин қорғаўдан ўаз кешкен жағдайда, соның менен бирге, ата-анасы өз балаларын билимлендириў мәкемелеринен, денсаўлықты сақлаў мәкемелеринен, халықты социаллық қорғаў мәкемелеринен хәм басқа да мәкемелерден алыўдан бас тартқан